



ဘာသာပြန် စာရေးဆရာ - ဉာဏ်လင်းထွန်း

အချိန်စားသခင်

(စောင်ယူချိန်)

(Chapter 984 - 998)

စာစဉ် - ၆၃

အခန်း - ၉၈၄

(ဆင်စိတ်ဝိညာဉ်နှင့် ပတ်သက်သော သတင်းများ...)

လူအများဆုံး ရှိသည့်နေရာမှာ အနက်ရောင် ကုန်သည် အစည်းအရုံးပင်။

အကယ်၍ သိုင်းပညာ ကုန်သည် အစည်းအရုံးက ကန်လန် ကမ္ဘာရှိ ကုန်သွယ်ရေး စည်းမျဉ်းများကို ချမှတ်သည်ဆိုလျှင် အနက်ရောင် ကုန်သည် အစည်းအရုံးက ထိုစည်းမျဉ်းများကို ဖောက်ဖျက်သည့် နေရာဟု ဆိုနိုင်သည်။ အတိအကျပင်... တခြားဘက်မှ ကြည့်လျှင် အနက်ရောင် ကုန်သည် အစည်းအရုံးက တိတ်တခိုး ပြိုင်ဆိုင်မှုများ ပြုလုပ်ကာ ပို ကောင်းမွန်သော ကုန်သွယ်ရေး အစည်းအရုံးဖြစ်အောင် ကြိုးစားနေကြောင်း ထင်ရှားပေသည်။

ပြောရမည်ဆိုလျှင် အနက်ရောင် ကုန်သည် အစည်းအရုံး၌သာ ဝယ်ယူ ရရှိနိုင်သည့် အရာမျိုးလည်း ရှိ၏။ ဥပမာအားဖြင့် လူအသက်များ၊ စစ်ပွဲ ဝန်ကြီး ဌာန ကန့်သတ်ထားသော လက်နက်များ၊ နာမည်ကြီးသော ရှေးဟောင်း မိသားစုများသာ ထိန်းချုပ်ထားသည့် ဆေးလုံးများနှင့် အခြား အရာပေါင်း များစွာတို့ပင်။ အမှောင် ပြည်နယ် အတွင်းရှိ အနက်ရောင် ကုန်သည် အစည်းအရုံး၏ ရုံးချုပ်မှာ ရှေးကျသော မြို့တော် တစ်ခုဖြစ်ပြီး အချိန်တာအို ပြည်နယ် အတွင်းရှိ အနက်ရောင် ကုန်သည် အစည်းအရုံး၏ ရုံးချုပ်မှာ မကောင်းဆိုးဝါး မြို့တော်ဟု ခေါ်ဆိုသည့် မြို့တော်ဟောင်း တစ်ခု ပင်။

ထိုနေရာက အချိန်တာအို ပြည်နယ် တစ်ခုလုံးရှိ အမှောင်မိုက်ဆုံး နေရာ

လည်း ဖြစ်ပေသည်။ အချိန်တာအို ပြည်နယ်တွင် စံအိမ်ပေါင်း ၃၆ခုနှင့် ၁၂၉၆ခုသော နိုင်ငံများ တည်ရှိပြီး မကောင်းဆိုးဝါး လမ်းစဉ် လျှောက်လှမ်းသူများ၏ ရုံးချုပ် တစ်ဝက်ခန့်မှာ ဤနေရာ၌ တည်ရှိပေသည်။ မကောင်းဆိုးဝါး မြို့တော်မှာ များစွာသော စစ်ပွဲများနှင့် တိုက်ခိုက်မှုများ ခံခဲ့ရသည့်တိုင် ပြိုကျ ပျက်စီးသွားခဲ့ခြင်း မရှိပေ။ တခြားတစ်ဖက်မှ ကြည့်လျှင် ပို၍သာ ထင်ပေါ်ကျော်ကြားလာခဲ့သည်။

"ဂီး ..."

သိမ်းငှက်ကြီး တစ်ကောင်၏ မြေပြင်ထက်သို့ ဆင်းသက်လာသည့် အသံက ကောင်းကင် တစ်ခုလုံးကို ဖြတ်ကျော်၍ ပြန့်လွင့်လာခဲ့သည်။ ထို့နောက်တွင် လေထုများကို အဝေးသို့ လွင့်ထွက်သွားစေသည့် ရုတ်ရင်း ကြမ်းတမ်းသော အသံမှာလည်း ပေါ်ပေါက်လာခဲ့လေပြီ။

ရွှေတောင်ပံ သိမ်းငှက် ပြေးဆွဲသည့် သွေးစိတ်ဝိညာဉ် ရထားလုံးက ကောင်းကင်ထက်မှာ မြေပြင်ထက်သို့ ဆင်းသက်လာကာ အနက်ရောင်ကုန်သည် အစည်းအရုံး၏ ရှေ့၌ ရပ်တန့်လိုက်သည်။ ရွှေတောင်ပံ မိုးကြိုးသိမ်းငှက်က ရွှေရောင် အလင်းတန်းများနှင့် နတ်ဘုရား သားရဲ တစ်ကောင်ကဲ့သို့ ရှေးကျသော ချီစွမ်းအင်များ ထုတ်လွှတ်လာသည်။ ထို့နောက် ကျယ်ပြောသော လမ်းတစ်လျှောက်၌ လမ်းလျှောက်လာကာ မကောင်းဆိုးဝါး လမ်းစဉ်ရှိ ကျင့်ကြံသူများ အကုန်လုံးကို ကြောက်လန့်စေကာ အဝေးသို့ ရှောင်ရှားစေ၏။

"ဘယ်လိုတောင် အားကောင်းလိုက်တဲ့ သားရဲလဲ ... ဒီရထားလုံးထဲမှာ ရှိတာ ဘယ်သူလဲ ... ဒါက သွေးနတ်ဘုရားဂိုဏ်းရဲ့ သွေးစိတ်ဝိညာဉ် ရထားလုံးပဲ ... ဒီရထားလုံးမှာ ထိပ်တန်း ပြဿနာတွေပဲ စီးခွင့်ရှိတာ ... ဒီရထားလုံးထဲမှာ ရှိနေတဲ့ လူက အရမ်းကို အရေးကြီးတဲ့ လူတစ်ယောက်ပဲ"

ဖြစ်လိမ့်မယ် ..."

...

လမ်းမရှိ လူပေါင်းများစွာက ရထားလုံး အတွင်း၌ ရှိနေသည့် လူမှာ မည်သူ မည်ဝါဖြစ်ကြောင်းကို ဆွေးနွေးနေကြသည်။ သွေးစိတ်ဝိညာဉ် ရထားလုံးက အနက်ရောင် ကုန်သည် အစည်းအရုံး၏ ဂိတ်တံခါးဝသို့ ရောက်ရှိလာသည်ထိ ရပ်တန့်လိုက်ခြင်း မရှိချေ။

နောက်ဆုံးတွင် ဇောင်ယုချန်လည်း ရထားလုံး အတွင်းမှ ထွက်ပေါ်လာခဲ့ လေပြီ။ ဇောင်ယုချန် ရောက်လာမည်ကို ကြိုတင် သိရှိထားသောကြောင့် မှ ယုံရွယ်က ဂိတ်တံခါး၏ အပြင်ဘက်၌ စောင့်ဆိုင်းနေ၏။ သူမ၏ ဘေး ဘက်တွင်တော့ အဖြူအနက် ကိုယ်တော် နှစ်ပါးက နေရာယူထားကြသည်။

အဖြူရောင် အသားအရည်နှင့် ကိုယ်တော်မှာ ခပ်ဝဝ ခန္ဓာကိုယ်အား ပိုင်ဆိုင်ထားပြီး ဗုဒ္ဓ တစ်ပါး သကဲ့သို့ မျက်နှာထက်၌ အပြုံးတစ်ခုက အမြဲတမ်း နေရာယူထားသည်။ အခြားသော ကိုယ်တော် တစ်ပါးမှာမူ မီးသွေးခဲသကဲ့သို့ မှောင်မိုက်သော အသားအရည်ဖြင့် ခပ်ဝဝ ကိုယ်တော် နှင့် ဆန့်ကျင်စွာ တည်ရှိနေ၏။

သူတို့နှစ်ယောက်မှာ အင်ဒရာ၏ တပည့်နှစ်ယောက်ဖြစ်သည့် ပိန်မည်း ကိုယ်တော်နှင့် ဖက်တီး ကိုယ်တော်တို့ပင်။ သူတို့က မယုံရွယ်နှင့်အတူ လူ အုပ်ထဲ၌ လေ့လာ သင်ယူနေကြကာ မည်သည့် ပြဿနာ ကြီးကြီးမားမားမှ မဖြစ်နေပေ။ ဇောင်ယုချန် ရထားလုံး အတွင်းမှ လမ်းလျှောက် ထွက်လာ သည်ကို မြင်လျှင် မယုံရွယ်လည်း အရှေ့သို့ တက်လာပြီး အပြုံးဖြင့် နှုတ်ဆက်လိုက်သည်။

"အရှင်သခင် ... သွေးနတ်ဘုရားဂိုဏ်းရဲ့ နတ်ဘုရား သားတော်သစ် တစ် ယောက် ဖြစ်လာတဲ့အတွက် အရှင်ဂူကို ဂုဏ်ယူပါတယ် ..."

ဇောင်ယုချန်လည်း ခေါင်းညိတ်ပြပြီး ...

"ငါ လိုချင်တဲ့ အရာနဲ့ ပတ်သက်ပြီး ကြားထားသေးလား ..."

မုယုံရွယ်က ပတ်ပတ်လည်အား ကြည့်ကာ ...

"ငါတို့ အဲ့ဒါကို ဒီနေရာမှာ ပြောလို့ မရဘူး ... ကျေးဇူးပြုပြီး ငှါနောက် လိုက်ခဲ့ပါ .."

ဇောင်ယုချန်လည်း ခေါင်းညိတ်ပြလိုက်ပြီး မုယုံရွယ်နှင့်အတူ အနက် ရောင် ကုန်သည် အစည်းအရုံး၏ မြေကွက်အတွင်းသို့ ဝင်ရောက်လာခဲ့ သည်။ မြေကွက်ထဲတွင်တော့ ဝင်္ကပါများက အသက်ဝင်လာပြီး စံအိမ် တစ် ခုလုံးအား ဖုံးလွှမ်းလိုက်ကြသည်။

"အရှင်မင်းသား ..."

မုယုံရွယ်က မြေပြင်ထက်၌ ဒူးတစ်ဖက်ထောက်ကာ ဇောင်ယုချန်အား အရိုအသေပေးလိုက်၏။ ဇောင်ယုချန်လည်း ခေါင်းညိတ်ပြ၍ မုယုံရွယ်အား ထရပ်ဖို့ ပြောလိုက်သည်။ မုယုံရွယ်က ထရပ်လာပြီး ဇောင်ယုချန်အား စိုက် ကြည့်ကာ ...

"အရှင်မင်းသားက ကျွန်မကို သူတော်စင် အဆင့်မှာ ရှိနေတဲ့ ဆင်တစ် ကောင်ရဲ့ စိတ်ဝိညာဉ် ရှာဖို့ မှာထားတယ်မလား ... ကျွန်မ အဲ့ဒါနဲ့ ပတ်သက်ပြီး သတင်း အချို့ရထားပါတယ် ..."

ဇောင်ယုချန်၏ မျက်နှာက ပြောင်းလဲသွားပြီး ...

"အဲ့ဒါ ဘယ်မှာတဲ့လဲ ..."

မုယုံရွယ်က တည်ငြိမ်နေသော အသံဖြင့် ...

"ဒီနေ့ည နတ်ဆိုးဂိုဏ်းရဲ့ လေလံပွဲမှာ အကြေးခွံစိမ်းဆင်ရဲ့ စိတ်ဝိညာဉ်ကို ရောင်းဖို့ ရှိတယ် ..."

နတ်ဆိုးဂိုဏ်းသည်လည်း အနက်ရောင် ကုန်သည် အစည်းအရုံးဖြင့် လုပ်ငန်း အချို့အား တွဲလုပ်ကြပေသည်။ ပြောရမည်ဆိုလျှင် နတ်ဆိုးဂိုဏ်း လေလံပွဲများ အကုန်လုံးမှာ အဆင့်မြင့်မားပြီး တန်ဖိုး မဖြတ်နိုင်သော ရတနာများကိုသာ ရောင်းချကြ၏။ ဥပမာအားဖြင့် ကနဦး ကောင်းကင် ဆေးလုံးနှင့် သူတော်စင် အဆင့် ကျင့်စဉ်တို့ပင်။

ထိုအရာများ အားလုံးကို နတ်ဆိုးဂိုဏ်းမှ ကျင်းပသည့် လေလံပွဲတွင် မြင် တွေ့နိုင်ပေသည်။ ဇောင်ယုချန်က အကြေးခွံစိမ်း ဆင်စိတ်ဝိညာဉ်ကို ဝယ်ရ မည်ဟု စိတ်ကူးသောကြောင့် ဤနေ့ည ကျင်းပမည့် လေလံပွဲသို့ သွားမည် ဟု တွေးတောထားလိုက်သည်။ ဇောင်ယုချန်က နတ်ဘုရား သွေး စက်ပေါင်း တစ်ထောင်ခန့် ပါဝင်နေသည့် သေးငယ်သော ပုလင်းတစ်ခု အား ထုတ်ယူကာ မုယုံရွယ်ထံ ကမ်းပေးသည်။ ပြီးလျှင် သူမအား နတ် ဘုရား သွေးစက်များကို သူတော်စင် ကျောက်တုံးများဖြင့် လဲလှယ်ဖို့ မှာလိုက်၏။

ကုန်ကုန်ပြောရလျှင် သူတော်စင် ကျောက်တုံးများသည်သာ လေလံပွဲ၌ အသုံးပြုနိုင်သည် မဟုတ်ပါလား။ ထို့ကြောင့် သူ့အနေဖြင့် အရင်ကြိုတင် ပြင်ဆင်ထားဖို့ လိုအပ်သည်။

မုယုံရွယ်သည်ပင် ဇောင်ယုချန် နတ်ဘုရား သွေးစက်ပေါင်း တစ်ထောင် ကို သူမအား ပေးလာသည်ကို မြင်လျှင် အံ့အားသင့်သွားမိ၏။ ဇောင်ယုချန် ပေးလာသည့် နတ်ဘုရား သွေးစက် ပမာဏမှာ သူတော်စင် ကျောက်တုံး များဖြင့် လဲလှယ်ဖို့ပင် အလွန် များပြားလွန်းလှသည် မဟုတ်ပါလား။ ထို အရာက သူတော်စင် တစ်ယောက်၏ ကြွယ်ဝ ချမ်းသာခြင်းနှင့်ပင် နှိုင်းယှဉ် နိုင်စွမ်း ရှိသည်။

မုယုံရွယ်က သာမန် လူများထက် အားကောင်းသော စိတ်ထိန်းချုပ်နိုင်

စွမ်းအား ပိုင်ဆိုင်ထားသောကြောင့် မကြာခင် အချိန်အတွင်းမှာပင် ထိတ်လန့် တုန်လှုပ်နေရာမှ ပြန်လည် ကောင်းမွန်လာကာ နတ်ဘုရား သွေးစက် တစ်ထောင်နှင့်အတူ ထွက်ခွာ သွားခဲ့သည်။

ဖက်တီး ကိုယ်တော်က ဇောင်ယုချန်၏ ဘေးဘက်သို့ ရောက်လာပြီး လက်နှစ်ဖက်အား အတူတကွ ပူးကပ်၍ နူးညံ့စွာ ပြုံးကာ ...

"စီနီယာဦးလေး ... ငါ ဒီနှစ်တွေ အတွင်း စုထားတဲ့ ရတနာတွေကို ရောင်းချပြီး သူတော်စင် ကျောက်တုံးတွေ စုထားတယ် ... အဲ့သူတော်စင် ကျောက်တုံးတွေကို ဘယ်လို ဖြုန်းတီးရမလဲဆိုတဲ့ နည်းလမ်းကိုတော့ ရှာမတွေ့သေးဘူး ... ဆရာဦးလေး ငါ့ကို ဒီနေ့ည ကျင်းပမယ့် လေလံပွဲဆီ ခေါ်သွားပေးလို့ ရမလား ..."

"မင်းက လူတွေနဲ့ ပတ်သက်ပြီး လေ့လာထားတယ်ဆိုတော့ ကမ္ဘာကြီးကို ပိုမြင်ရင်တောင် ဘာမှ မပြောင်းလဲတော့ပါဘူး ..." ဇောင်ယုချန်က ပြောသည်။

"ငါလည်း သွားချင်တယ် ..." ပိန်မည်း ကိုယ်တော်က ပြောလာခဲ့သည်။

"ဂျူနီယာ ညီလေး ... မင်းက အဲ့နေရာကို ဘာသွားလုပ်မှာလဲ ... မင်းမှာ သူတော်စင် ကျောက်တုံး တစ်တုံးတောင် ရှိတာ မဟုတ်ဘူးလေ ... မင်း တကယ်လို့ လေလံပွဲကို သွားမယ်ဆိုရင် စီနီယာဦးလေးအတွက် ပြဿနာ ဖြစ်စေရုံပဲ ရှိလိမ့်မယ် ..." ဖက်တီး ကိုယ်တော်၏ ကြီးမားပြီး ဝပြသော မျက်နှာက နောက်သို့ လှည့်လာကာ ကျယ်လောင်သော အသံဖြင့် ဆူပူလိုက်သည်။

ပိန်မည်း ကိုယ်တော်က သစ်သားတုံး တစ်တုံးလို ခေါင်းမာသူတစ်ယောက် ဖြစ်သောကြောင့် ...

"ဒါက လေ့ကျင့်တဲ့ အစိတ်အပိုင်း တစ်ခုပဲလေ ... ငါက ဘာကြောင့် သွားလို့ မရရမှာလဲ ..."

"မင်းက ငါ့ကို ပြန်ပြောရဲတယ်လား ... မင်း ငါ့စကားကို နားမထောင်တော့ဘူးလား ... ငါက မင်းရဲ့ စီနီယာ အစ်ကိုကြီးနော် ..."

ဖက်တီး ကိုယ်တော်က သူ့လက်အား မြှောက်ကာ အဖြူရောင် လက်မောင်းများကို ထုတ်ဖော် ပြသ၍ ပိန်မည်း ကိုယ်တော်အား ပညာပေးဖို့ ပြင်ဆင်လိုက်သည်။

ဇောင်ယုချန်က ချက်ချင်းဆိုသလို တားဆီးလိုက်ပြီး ...

"ပိန်မည်း ကိုယ်တော်လည်း လေလံပွဲမှာ ရှိတဲ့ အရာတွေကို တွေ့ချင်တယ်ဆိုမှတော့ ငါတို့ အတူတူ သွားကြတာပေါ့ ..."

"ဆရာ ဦးလေးက အခုလို ပြောလာပြီဆိုမှတော့ မင်း လိုက်လာလို့ ရပြီ ... ဟီးဟီး ... ဒါပေမဲ့ မင်းမှာ သူတော်စင် ကျောက်တုံး တစ်တုံးတောင် မရှိတော့ မင်း ဘာမှ ဝယ်လို့ မရဘူး ..."

ဖက်တီး ကိုယ်တော်က သူ့လက်အား မြှောက်ကာ ဇောင်ယုချန်ဘက်သို့ ပြန်လှည့်လာသည်။

ဇောင်ယုချန်လည်း အရာအားလုံးအား မြင်တွေ့သဖြင့် တစ်ကိုယ်တည်းသာ ရယ်မောလိုက်၏။

ပိန်မည်း ကိုယ်တော်နှင့် ဖက်တီး ကိုယ်တော်တို့ နှစ်ယောက်လုံးမှာ လွန်ခဲ့သော နှစ်လခန့်က တောင်ကုန်းများနှင့် သစ်ပင်များ ပြည့်နှက်နေသော နေရာ၌သာ လေ့ကျင့်ခဲ့ရသည်။ သူတို့၌ လူသဘာဝနှင့် ပတ်သက်၍ မည်သည့် အတွေ့အကြုံမှ မရှိခဲ့ပေ။

သို့သော် နှစ်လခန့် အချိန်အတွင်းမှာပင် ဖက်တီး ကိုယ်တော်က လူ

သဘော သဘာဝနှင့် ရင်းနှီးလာခဲ့၏။ သူက သေရည် သောက်စားကာ အသားများ စား၍ လောင်းကစားလည်း ပြုလုပ်သည့်အပြင် လမ်းမထက် နှင့် ပတ်သက်သည့် အသိပညာများကိုလည်း ရရှိခဲ့သည်။ ထိုကဲ့သို့ သင်ယူ နိုင်စွမ်း ရှိသည့်လူက မည်သည့် နေရာသို့ သွားနေပါစေ နာကျင်လိမ့်မည် မဟုတ်ပေ။

ပိန်မည်း ကိုယ်တော်ကမူ ဖက်တီးကိုယ်တော်နှင့် လုံးဝ ကွာခြားသည်။ သူက မူလ အတိုင်းသာ ခေါင်းမာနေဆဲ ရှိနေပြီး ပတ်ဝန်းကျင်နှင့်လည်း လိုက်လျောညီထွေအောင် မပြုလုပ်နိုင်သေးပေ။ ထို့အပြင် နေ့တိုင်းလိုလို ဝတ်ပြု ဆုတောင်းကာ အသီးအရွက်များကိုသာ စားသောက်နေဆဲ ရှိနေ သေးပြီး အနည်းငယ်ပင် မပြောင်းလဲချေ။

ပိန်မည်း ကိုယ်တော် သကဲ့သို့ လူများမှာ ဗုဒ္ဓ တစ်ပါး၏ စိတ်ဓာတ် ပိုင်ဆိုင်ထားသဖြင့် ကျောက်တုံး တစ်တုံးလို တည်ငြိမ်ပေသည်။ သူ့စိတ် အား မည်သည့် အရာကမှ ပြောင်းလဲအောင် လုပ်ဆောင်နိုင်လိမ့်မည် မဟုတ်ပေ။

မုယုံရွယ်က မကြာခင် အချိန်အတွင်းမှာပင် ပြန်ရောက်လာကာ နတ် ဘုရား သွေးစက် တစ်ထောင်ကို သူတော်စင် ကျောက်တုံးပေါင်း သောင်း နှစ်ထောင်ဖြင့် လဲလှယ်လာခဲ့သည်။ နတ်ဘုရား သွေးစက် တစ်စက်၏ တန်ဖိုးမှာ သူတော်စင် ကျောက်တုံး တစ်ဆယ်မှ နှစ်ဆယ်အထိ မြင့်မားပေ သည်။

သို့သော် နတ်ဘုရား သွေးစက် အရည်အသွေးပေါ်လည်း မူတည်နေ သေး၏။ ဇောင်ယုချန် မြေအောက် ကမ္ဘာမှ သိမ်းဆည်းလာခဲ့သည့် နတ် ဘုရား သွေးစက်များမှာ သာမန် နတ်ဘုရား သွေးစက်များသာ ဖြစ်ကြသည် မဟုတ်ပါလား။

ထို့ကြောင့် သူ ပေးလိုက်သည့် နတ်ဘုရား သွေးစက် တစ်စက်အား သူတော်စင် ကျောက်တုံး ဆယ့်နှစ်တုံးဖြင့်သာ လဲလှယ်နိုင်ခဲ့သည်။ ဇောင် ယုချန်က သူတော်စင် ကျောက်တုံး သောင်းနှစ်ထောင်အား သိုလှောင် လက်စွပ် အတွင်းသို့ သိမ်းဆည်းလိုက်၏။ ပြီးလျှင် နတ်ဘုရား သွေးစက် တစ်ရာအား ထုတ်ယူကာ မုယုံရွယ်ထံသို့ ကမ်းပေးလိုက်သည်။

မုယုံရွယ်သည်လည်း နတ်ဘုရား သွေးစက် တစ်ရာအား ကမ်းယူလိုက်ပြီး စိတ်ရှုပ်ထွေးနေသော အသံဖြင့် ...

"အရှင်မင်းသားက နောက်ထပ် သူတော်စင် ကျောက်တုံးတွေ လိုနေသေး လို့လား ..."

ဇောင်ယုချန်က ခေါင်းကိုသာ ခါယမ်း၍ ...

"ဒီနတ်ဘုရား သွေးစက်တွေက မင်းကို ပေးတာ ..."

မုယုံရွယ်လည်း အံ့အားသင့်သွားပြီး ဇောင်ယုချန်အား ချက်ချင်း ပြန်လှည့် ကြည့်လာသည်။ နတ်ဘုရား သွေးစက် တစ်ရာဟူသော ပမာဏမှာ အလွန် တန်ဖိုး ကြီးမားလွန်းသည် မဟုတ်လော။ သို့သော် သူမ မည်သည့်စကား မ ပြောရသေးခင် အချိန်မှာပင် ဇောင်ယုချန်က ပြောလာသည်။

"မင်းအဆင့်အတန်းနဲ့ဆိုရင် လေ့ကျင့်ဖို့ ဘာအရင်းအမြစ်မှ မလိုဘူးဆို တာ ငါသိပါတယ် ... ဒါပေမယ့် နတ်ဘုရား သွေးစက်တွေကို သန့်စင်တာ က မင်းရဲ့ ကျင့်ကြံခြင်း အဆင့်ကို ပိုမို တိုးတက်လာအောင် ပြုလုပ်ပေးပြီး ခန္ဓာကိုယ်လည်း သန်မာ လာစေလိမ့်မယ် ... မင်း ယင်ခန္ဓာကိုယ်ကို အမြင့် ဆုံး အဆင့်ထိ လေ့ကျင့်နိုင်ဖို့ ငါ မျှော်လင့်ပါတယ် ..."

မုယုံရွယ်က ငြင်းဆန်လိုက်ခြင်း မရှိပေ။ သူမက နတ်ဘုရား သွေးစက် များအား သိမ်းဆည်းပြီး လက်နှစ်ဖက်အား ဆုပ်၍ ဂါဝရ ပြုလိုက်သည်။

"အရှင်မင်းသားကို ကျွန်မ စိတ်မပျက်စေရပါဘူး ..."

ဇောင်ယုချန်လည်း လက်နှစ်ဖက်အား နောက်ပစ်၍ ကောင်းကင်ထက်ရှိ အနီရောင် တိမ်တိုက်များကို ကြည့်ကာ ...

"အခု အလင်းတော်ဂိုဏ်းကို တည်ထောင်ပြီးပြီ ဆိုပေမဲ့... ငါ့မှာ အားကောင်းတဲ့ ပါရမီရှင်တွေ အများကြီး လိုနေတုန်းပဲ ... မင်း တကယ်လို့ ယင်ခန္ဓာကိုယ်ကို အမြင့်ဆုံးအထိ လေ့ကျင့်နိုင်မယ်ဆိုရင် အလင်းတော် ဂိုဏ်းရဲ့ အရှင်သခင် တစ်ယောက် ဖြစ်လာနိုင်တယ် ..."

"အရှင်မင်းသားက အလင်းတော်ဂိုဏ်းကို တည်ထောင်လိုက်ပြီလား ..."

ဇောင်ယုချန်က ခေါင်းညိတ်ပြပြီး ...

"ဟုတ်တယ် ..."

မုယုံရွယ်၏ မျက်နှာထက်တွင်လည်း ပျော်ရွှင်မှုများ ဖြတ်သန်းလာခဲ့၏။ ယခုတွင် တော်ဝင်မင်းသားက သူ့ကိုယ်ပိုင်ဂိုဏ်းအား တည်ထောင်ခဲ့ပြီးပြီ ဖြစ်သောကြောင့် မြင့်မြတ်သော ဗဟို အင်ပါယာအား ပြန်လည် တည်ထောင်ဖို့ စိတ်ပိုင်းဖြတ်လိုက်ပြီးပုံ ပေါ်ပေသည်။ မြင့်မြတ်သော ဗဟို အင်ပါယာ၏ နောက်လိုက်ဟောင်းများဖြစ်သည်နှင့် အညီ သူမက မည်သို့ မပျော်ရွှင်ဘဲ နေမည်နည်း။

မုယုံရွယ်က စိတ်လှုပ်ရှားနေသော အသံဖြင့် ...

"အရှင်မင်းသား ပြန်ရောက်လာပြီဆိုတဲ့ စကားကို ပါးလိုက်တာနဲ့ လူ ပေါင်းများစွာက သေချာပေါက် နောက်လိုက်လာကြမှာပါ ... အရင် နောက်လိုက်ဟောင်းတွေ အများကြီးကလည်း အရှင်မင်းသားကို လာ ရောက် တွေ့ဆုံလိမ့်မယ် ... မကြာခင် အချိန်အတွင်းမှာပဲ အလင်းတော် ဂိုဏ်း ဂုဏ်သတင်းက ဒီနေ့ အထွတ်အမြတ်ခန်းမရဲ့ ဂုဏ်သတင်းနဲ့ ညီမျှ

လာလိမ့်မယ် ..."

ဇောင်ယုချန်က ခေါင်းကိုသာ ခါယမ်းလိုက်သည်။ သူကမူ မုယုံရွယ်ကဲ့သို့ တွေးတောခြင်း မရှိပေ။

"လွန်ခဲ့တဲ့ နှစ်ပေါင်း ၈၀၀က မြင့်မြတ်သော ဗဟို အင်ပါယာရဲ့ အိမ်ရှေ့မင်းသား အသက်ရှင်နေဦးမယ်လို့ ဘယ်သူက ယုံကြည်မှာလဲ ... တကယ်လို့ မြင့်မြတ်သော ဗဟို အင်ပါယာရဲ့ အိမ်ရှေ့မင်းသားက ပြန်လာ မယ်ဆိုရင်တောင် ကမ္ဘာ တစ်ခုလုံးကို အမိန့်ပေးနေတဲ့ မဟာ သူတော်စင် တွေက တစ်ပိုင်း သူတော်စင် ကျင့်ကြံသူ တစ်ယောက်ရဲ့ စကားကို နားထောင်မှာ သေချာလို့လား ... အခုက အမိန့်ကို ပြန်ကြားဖို့ အချိန် မဟုတ်သေးဘူး ... ငါတို့ နည်းနည်း စောင့်ရဦးမယ် ..."

အိမ်ရှေ့မင်းသားတွင် သူ့ကိုယ်ပိုင် အတွေးများ ရှိသောကြောင့် မုယုံရွယ် လည်း မည်သည့် စကားမှ မပြောတော့ပေ။

"ငါ မင်းကို လင်းဖေယုနဲ့ ပတ်သက်ပြီး ရှာဖွေခိုင်းထားခဲ့တာ ဘာ သတင်းကြားသေးလဲ ..."

ဇောင်ယုချန်က မေးသည်။

"ကျွန်မ အနက်ရောင် ကုန်သည် အစည်းအရုံးမှာ ရှိတဲ့ ကျင့်ကြံသူတွေ အကုန်လုံးကို နိုင်ငံ ၃၆နိုင်ငံလုံးမှာ သွားရောက် ရှာဖွေခိုင်းထားပါတယ် ... ဒါပေမယ့် ဘာမှမတွေ့ခဲ့ပါဘူး ... ကြားထားတာတော့ နတ်ဆိုးဂိုဏ်းက လည်း ပိုမို များပြားတဲ့ လူတွေ စေလွှတ်ခဲ့ပေမယ့် ဘာမှ ရှာမတွေ့ခဲ့ဘူးတဲ့ ... လင်းဖေယုက ရှေးဟောင်း အကျဉ်းထောင် စောင့်ရှောက်သူ မျိုးနွယ်ရဲ့ တိုက်ပွဲမှာ သေဆုံးသွားခဲ့ပြီလို့ လူတိုင်းက သံသယ ဝင်နေကြတယ် ..."

"ဘာအရိုးမှ ရှာမတွေ့ဘူးလား ..."

"ရှာမတွေ့ပါဘူး ..." မုယုံရွယ်က ထပ်ပေါင်း ပြောဆိုလာသည်။ "သွေး အင်ပါယာ ချင်တန်ရဲ့ တိုက်ခိုက်မှုက လောကမှာ ရှိတဲ့ အရာ အကုန်လုံးကို ပျက်စီးစေနိုင်တယ်လေ ... သူမက ဘယ်လိုလုပ် အရိုးကျန်ခဲ့မှာလဲ ..."

ဇောင်ယုချန်လည်း ဝမ်းနည်းစွာဖြင့် သက်ပြင်းသာ ချလိုက်သည်။ ကုန် ကုန်ပြောရလျှင် လင်းဖေယုက သူ့အတွက် ဆရာတစ်ပိုင်း သူငယ်ချင်း တစ်ပိုင်း ဖြစ်နေပြီ မဟုတ်ပါလား။ သူမက သူ့အား ဓါးတာအို လမ်းစဉ်နဲ့ ပတ်သက်သည့် အရာအများစုကို သင်ကြားပေးခဲ့သည်။

လင်းဖေယုက သူတော်စင် မိန်းမပျိုနှင့် နှိုင်းယှဉ်နိုင်သည့် အလွန် ရှားပါး သော အမျိုးသမီး ပါရမီရှင် တစ်ယောက်ပင်။ သူမ၏ ပြိုင်ဘက်ကင်း ပါရမီ က သူမအား ခေတ်တစ်ခေတ်၏ အုပ်စိုးသူ တစ်ယောက်ဖြစ်စေခဲ့သည်။ သို့သော် သွေးအင်ပါယာ ချင်တန်နှင့် ရင်ဆိုင်ရသည့်အခါတွင် သူမက သေဆုံးသွားခဲ့ရပြီး မည်သည့်အရာမှ ကျန်မနေခဲ့ပေ။

"ဘယ်လောက်ပဲ ကြီးမြတ်တဲ့သူတွေ ဖြစ်နေပါစေ တစ်နေ့မှာ သေဆုံးရ တာပဲလေ ... သူတော်စင် တစ်ယောက်ရဲ့ ဘဝကလည်း အချိန်မရွေး ကြွ လွင့်သွားနိုင်တာပဲ ..."

ဇောင်ယုချန်က ဝမ်းနည်းနေသလို ခံစားမိနေပြီး ယုံကြည်ဖို့ ခက်ခဲ နေသည်။

နေဝင်သွားသည့် အချိန်တွင် ကောင်းကင်သည်လည်း အနက်ရောင်သို့ ပြောင်းလဲသွားလေပြီ။

ဇောင်ယုချန်၊ မုယုံရွယ်၊ ဖက်တီးကိုယ်တော်နှင့် ပိန်မည်း ကိုယ်တော်တို့ က သွေးစိတ်ဝိညာဉ် ရထားလုံး အတွင်းသို့ ဝင်ထိုင်ကာ အနက်ရောင် ကုန်သည် အစည်းအရုံး အတွင်းရှိ နတ်ဆိုးဂိုဏ်း ဦးဆောင် ကျင်းပသည့် လေလံပွဲသို့ ထွက်လာခဲ့ကြတော့သည်။
